

OBADIYA

Ekitshekishelu ka Edome

1 Enelo ka Obadiya. Khumadiondjo Latuyalaka kata okone lu dikambu da Edome ati: Shu takuki kumu uma le Latuyalaka, La dikendji diakatumama l'atei a wedja ati: Nyuneli, tutolosha Edome ta. 2 Nyulungi, dimi layukete tshitshe, we Edome, l'atei a wedja. Ku we ayonywama otekoya. 3 Utaku w'etema anyu wakanyukesi, Nyu wane watudjaseka lu weuku w'ave, Watudjaseka ladiku; Nyu wane watutaka l'etema anyu nyati: Akona ayutuhuluya la kete? 4 Kuyanga mbatunyumbelaka ladiku uku pungu, Kuyanga edjaselu kanyu keko k'atei a toto, Dimi layutunyuhuluya uma leko, Mbata Latuyalaka.

5 Naka evi wakayi le ye, Naka apotodi wakayi l'utshu. Ndi wuhu wakayalanyema li! Vo kunkimo mvua lam'ambuwukutsha ehumba awo? Naka amumbi w'elua wakayi le ye, Vo kuntshika elua emotshi? 6 Ndi wuhu wakawayangiyangia diango dia Esau li! Ndi wuhu wakawashula waumbelu andi wakashama li! 7 Antu tshe wakadji la ye sheki, Wakakutshanya lu mbuka kaye pulu ndu l'ulelu. Antu wakadjashi la ye ki wakakukesi, wakakolembia. Engenyi aye wakayekamaka, Wambukamba djunga Keli we heyi dikambu diako. 8 Latuyalaka kambula ati: Lushi loso, dimi haludiaka akanga a tumba uma la Edome, La akanga wa ewu uma l'okongo wa Esau? 9 Temana li! apami aye wa wulu wayundama la woma, Dia antu tshe wa l'okongo wa Esau Nshila ushiki lam'ayuwadiaka.

10 Ne dia akambu wa ngala wakayatshela onanyo Jakoba, We ayutshama sonyi, ayulanyema pundju. 11 Lu lushi lakayemala la ntundu kandi, Lushi lakatole asi wedja ului andi w'alimbi utsha lu Lushi lakoto

angendangenda lu asuku awo, Lakawoki Jerusalema uwali, Ndu we akayala uku otoi awo. 12 Keli tendaki lushi l'asui w'onanyo, Tongenangenaki lu dikambu di'asi Juda Lu lushi lawo l'elanyelu, Kuyanga nteketa la utaku lushi lawo la pa. 13 Totoki lu asuku wa wudja ami Lushi l'elanyelu kawo. Tendaki asui awo lushi l'elanyelu kawo, Kuyanga nkitsha anya lu ekundji awo lu lushi l'elanyelu kawo. 14 Tanyemalaki l'asanga, Dia nshila antu awo wakahandi ushiki. Tanyukimoki atshikadi awo lushi la pa.

Embiyelu ka Isariyele

15 Lushi la Latuyalaka laya suki le wedja tshe. Wuhu wakayatshi, mbayuwukutshela. Etsha aye wayukalula l'ote aye weme. 16 Uku akanyano l'ukungu ami w'ekila, Osoku mabayutetemalaka wedja tshe no. Ee, vo wayono, wayusukosuko, Wayuyala uku akiwo kundjala ntundu. 17 Keli l'Ukungu wa Siona kayuyala wane wambuhanda. Ukungu ako wayuyala ekila. Khumbu ka Jakoba wayukita kete yawo. 18 Khumbu ka Jakoba wayuyala dja, La khumbu ka Josefu lumbi, Ku khumbu ka Esau adiyu. Yo yayoheta l'atei awo, yayatshumba. Nduku untu ayutshikala lu khumbu ka Esau, Ne dia Latuyalaka kakati dikambu diako. 19 Wane weli la Nengebe, wayukita Ukungu a Esau, La wane weli la Shefela, kete y'asi Filistiya. Vo wayukita kete ya Efarayima la kete ya Samariya. Bendjamina ayukita Ngilyade. 20 Fumbi y'asi Isariyele yeli la Hala, Wayukita Fonekiya pulu ndu la Zarefate; La fumbi y'asi Jerusalema yeli la Sefarada, Wayukita esumba wa Nengebe. 21 Atshungudi wayuya l'Ukungu a Siona, Dia ndjulela Ukungu a Esau. Ku diulelu diayuyala dia Latuyalaka.